

# முதல்வர் மு.க.ஸ்டாலின் தலைமையிலான 'திராவிட மாடல்' ஆட்சியில் தமிழ்நாட்டில் எண்ணற்ற தொழிற்சாலைகள் திறப்பு! இலட்சக்கணக்கான இளைஞர்களுக்கு வேலைவாய்ப்பு!

## 2030ல் ஒரு டிரில்லியன் டாலர் பொருளாதார மாநிலம் நிச்சயம்!

சென்னை, மார்ச் 9- முதலமைச்சர் மு.க.ஸ்டாலின் அவர்களின் திராவிட மாடல் ஆட்சியில் 5 ஆண்டுகளில் புதிதாக 30 சிப்காட் தொழில் வளாகங்கள்! 816 புதிய தொழிற்சாலைகளுக்கு 7558 ஏக்கர் நிலம் ஒதுக்கீடு! தூத்துக்குடி வின்பாஃஸ்ட் மின்வாகனத் தொழிற்சாலை! இராணிப்பேட்டையில் ஜாகுவார் லேண்ட் ரோவர் கார் ஆலை! ஜெயங்கொண்டத்தில் காலணி தொழிற்சாலை! கிருஷ்ணகிரியில் டெல்டா எலக்ட்ரானிக்ஸ் தொழிற்சாலை! பிள்ளைப்பாக்கம் கண்ணாடிப் பொருள்கள் தொழிற்சாலை! மீண்டும் உற்பத்தியைத் தொடங்கிய போர்டு கார் தொழிற்சாலை! எனப் பல மேலும் தொழிற்சாலைகள் திறக்கப்பட்டுள்ளன! தொடர்ந்து மேலும் பல தொழிற்சாலைகள் திறக்கப்படுகின்றன! தமிழ்நாடு 2030 இல் 1 டிரில்லியன் அமெரிக்க டாலர் பொருளாதார மாநிலமாக உயரும் என்பது திண்ணம்! திண்ணம்!

இது குறித்து வெளியான அரசின் செய்திக் குறிப்பு வருமாறு:-

தமிழ்நாட்டின் தொழில் வரலாற்றில் ஒரே இடத்தில் பல தொழில்கள் தோன்றுவதற்கு வகை செய்யும் சிப்காட் நிறுவனத்தை 1971 இல் உருவாக்கி 1973இல் இராணிப்பேட்டையில் முதல் சிப்காட் தொழில் வளாகத்தை தொடங்கி தொடர்ந்து பல சிப்காட் வளாகங்களை உருவாக்கியார் முத்தமிழறிஞர் கலைஞர் அவர்கள்.

அதன்பின்னர், ஏறத்தாழ 50 ஆண்டுகளில் 2021 வரை 54 சிப்காட் தொழில் வளாகங்கள் தமிழ்நாடு முழுவதிலும் பல்வேறு பகுதிகளிலும் ஏற்படுத்தப்பட்டன. இந்த சிப்காட் தொழில் வளாகங்கள் வாயிலாக புதிய புதிய தொழிற்சாலைகள் தோன்றி இலட்சக்கணக்கான இளைஞர்கள் வேலைவாய்ப்புகளைப் பெற்றனர். தமிழ்நாடு தொழில் வளர்ச்சியில் இந்தியாவின் ஒரு முன்னணி மாநிலமாக வளர்ந்தது.

முதலமைச்சர் மு.க.ஸ்டாலின் அவர்கள் 2021 இல் ஆட்சிப் பொறுப்பேற்றபின் தமிழ்நாட்டை 2030 க்குள் 1 டிரில்லியன் அமெரிக்க டாலர் பொருளாதார மாநிலமாக உயர்த்தி இலக்கை நிர்ணயித்தார்கள்.

முதலமைச்சர் அவர்கள் தமிழ்நாட்டின் தொழில் வளத்தைப் பெருக்கி வேண்டும் என்பதில் குன்றா ஆர்வம் கொண்டு தமிழ்நாட்டில் சென்னை, கோவை, மதுரை, தூத்துக்குடி, கிருஷ்ணகிரி ஆகிய இடங்களிலும், மலேசியா, சிங்கப்பூர், ஜப்பான், அரபு நாடுகள், அமெரிக்கா, இங்கிலாந்து, பிரான்ஸ் முதலிய வெளிநாடுகளிலும் அரசு முறைப் பயணங்கள் மேற்கொண்டு முதலீட்டாளர்கள்



தமிழ்நாடு முதலமைச்சர் மு.க.ஸ்டாலின் அவர்கள் 4.8.2025 அன்று தூத்துக்குடி மாவட்டம், சிப்காட் சிலாந்தம் தொழிற்பூங்காவில் வின்பாஃஸ்ட் நிறுவனத்தின் மின் வாகன உற்பத்தி ஆலையை தொடங்கி வைத்தார். 2024ஆம் ஆண்டு ஜனவரி மாதம் நடைபெற்ற உலக முதலீட்டாளர்கள் மாநாட்டில் மாண்புமிகு தமிழ்நாடு முதலமைச்சர் அவர்கள் முன்னிலையில் 16,000 கோடி ரூபாய் உறுதி செய்யப்பட்ட முதலீடு மற்றும் 3500 நபர்களுக்கு உறுதி செய்யப்பட்ட வேலைவாய்ப்பு அளிக்கும் வகையில் புதிதான ஓய்வூதிய மேற்கொள்ளப்பட்டு, பதினெட்டு மாதங்களுக்குள் முதற்கட்டமாக, 1300 கோடி ரூபாய் முதலீட்டில் நிறுவப்பட்டுள்ள வின்பாஃஸ்ட் நிறுவனத்தின் மின்வாகன உற்பத்தி ஆலையை தொடங்கி வைத்தது குறிப்பிடத்தக்கது.

- மாநாடுகளை நடத்தி தமிழ்நாட்டில் உள்ள தொழில் வாய்ப்புகளையும், தமிழ்நாடு அரசு வழங்கும் சலுகைகளையும் எடுத்துக்கூறி தமிழ்நாட்டிற்கு வந்து தொழில் தொடங்குமாறு வேண்டுகோள் விடுத்தார்கள்.
- முதலமைச்சர் அவர்களின் இந்த வேண்டுகோளை ஏற்று தமிழ்நாட்டில் தொழில் தொடங்கி பல முதலீட்டாளர்கள் முன்வந்தனர். அந்த முதலீட்டாளர்களுக்கு நிலம் வழங்கி ஐந்தாண்டுகளில் 30 புதிய தொழில் பூங்காக்களைத் தொடங்கினார்கள்.
- அவை:
- 2021 ஆம் முதல் ஆட்சியாண்டில்**
1. காஞ்சிபுரம் மாவட்டம் ஓரகடத்தில் மருத்துவக் கருவிகளை உற்பத்தி செய்திடும் சிப்காட் தொழில் பூங்கா
  2. தேனி மாவட்டம் தேனியில் உணவுப் பூங்கா
- 2022 ஆம் இரண்டாம் ஆட்சியாண்டில்**
3. கிருஷ்ணகிரி மாவட்டம், சூளகிரியில் எந்திரவியல் தொழில் பூங்கா
  4. திருவள்ளூர் மாவட்டம் மணலூரில் EMC சிப்காட் தொழிற்பூங்கா
  5. தூத்துக்குடி மாவட்டத்தில் அறைகலன்கள் பூங்கா
  6. பெரம்பலூர் மாவட்டம் எறையூரில் சிப்காட் தொழிற்பூங்கா
- 2023 திராவிட நாயகரின் மூன்றாம் ஆட்சி ஆண்டில்**
7. கிருஷ்ணகிரி மாவட்டம் சூளகிரியில் சிப்காட் வாகனத் தொழிற்பூங்கா
  8. காஞ்சிபுரம் மாவட்டம் திருமுடிவாக்கத்தில் சிப்காட் தொழில் பூங்கா
  9. நெல்லியில் சிப்காட் தொழில் பூங்கா
  10. கோவை மாவட்டம் கூளநாயக்கன்பட்டியில் சிப்காட் தொழில் பூங்கா
  11. வேலூர் மாவட்டம் தாரப்பட்டவேடு கிராமத்தில் சிப்காட் தொழில் பூங்கா
  12. தூத்துக்குடி மாவட்டம் வைப்பாறு சிப்காட் தொழில் பூங்கா
- 2024 திராவிட நாயகரின் 4 ஆம் ஆட்சி ஆண்டில்**
13. தூத்துக்குடி மாவட்டம் சில்லந்தம் சிப்காட் தொழில் பூங்கா
  14. கள்ளக்குறிச்சி மாவட்டம் ஏ.சாத்தனூர் SEZ சிப்காட் தொழில் பூங்கா
  15. பெரம்பலூர் மாவட்டம் பாடலூர் சிப்காட் தொழில் பூங்கா
  16. திருவள்ளூர் மாவட்டம் புதுவாயல் கிராமத்தில் சிப்காட் பூங்கா
  17. இராணிப்பேட்டை மாவட்டம் பனப்பாக்கத்தில் சிப்காட் பூங்கா
  18. அரியலூர் மாவட்டம் ஜெயங்கொண்டத்தில் காலணி பூங்கா
  19. கோவை மாவட்டம் வாரப்பட்டியில் சிப்காட் பூங்கா
  20. தருமபுரி மாவட்டம் அதகப்பாடி சிப்காட் பூங்கா
  21. விருதுநகர் மாவட்டம் இ.குமாரலிங்கபுரத்தில் சிப்காட் பூங்கா
  22. திருச்சி மாவட்டம் இலந்தைப்பட்டியில் சிப்காட் பூங்கா
  23. சிவகங்கை மாவட்டம் இலம்பைக்குடியில் சிப்காட் பூங்கா
- 2025 திராவிட நாயகரின் 5 ஆம் ஆட்சி ஆண்டில்**
24. சேலம் மாவட்டத்தில் சேலம் ஜவுளி பூங்கா
  25. தூத்துக்குடி மாவட்டத்தில் அல்லிகுளம் சிப்காட் பூங்கா

26. திருநெல்வேலி மாவட்டம் கங்கை கொண்டாளில் சிப்காட் பூங்கா;

27. சிவகங்கை மாவட்டம் கழனிவாசலில் சிப்காட் பூங்கா.

28. மதுரை மாவட்டம் வஞ்சி நகரத்தில் சிப்காட் பூங்கா.

29. திருப்பூர் மாவட்டம் கொளத்தப்பாளையத்தில் சிப்காட் பூங்கா.

30. இராமநாதபுரம் மாவட்டம் மாரியூர் கிராமத்தில் சிப்காட் பூங்கா - என திராவிட மாடல் ஆட்சியில் 5 ஆண்டுகளில் மொத்தம் 30 சிப்காட் தொழில் பூங்காக்கள் ஏற்படுத்தப்பட்டுள்ளன.

2021 க்குப்பின் ஏற்படுத்தப்பட்ட சிப்காட் தொழில் வளாகங்களில் உருவாக்கப்பட்டுள்ள தொழிற்சாலைகள்- முதலீடுகள்- வேலைவாய்ப்புகள்

1973 முதல் செயல்பட்டு வரும் சிப்காட் தொழில் பூங்காக்களில் நடைபெற்று தொழில்களை விரிவுபடுத்திவும், புதிய தொழில் பூங்காக்களில் புத்தம் புதிய தொழிற்சாலைகள் பலவற்றை உருவாக்கிவும் இதுவரை 5 ஆண்டுகளில் 816 புதிய தொழில் நிறுவனங்களுக்கு அனுமதிகள் வழங்கப்பட்டுள்ளன.

இந்த 816 தொழில் நிறுவனங்களுக்கும் மொத்தம் 7588, 798 ஏக்கர் நிலங்களை சிப்காட் நிறுவனம் ஒதுக்கீடு செய்துள்ளது. இந்த 816 தொழிற்சாலைகளில் தூத்துக்குடி வின்பாஃஸ்ட் மின்வாகனத் தொழிற்சாலை, இராணிப்பேட்டையில் ஜாகுவார் லேண்ட் ரோவர் கார் தொழிற்சாலை, ஜெயங்கொண்டத்தில் காலணி தொழிற்சாலை, கிருஷ்ணகிரியில் டெல்டா எலக்ட்ரானிக்ஸ் தொழிற்சாலை முதலான பல தொழிற்சாலைகள் திறக்கப்பட்டுள்ளன. மேலும், பல தொழிற்சாலைகள் தொடர்ந்து திறக்கப்பட உள்ளன. இலட்சக்கணக்கான இளைஞர்கள் வேலைவாய்ப்புகள் பெற்று வருகின்றனர். இவற்றின் காரணமாக தொழில் வளர்ச்சியில் தமிழ்நாடு இந்தியாவில் முன்னணி மாநிலமாகச் சிறந்து விளங்குகிறது.

**“எண்ணிய எண்ணியாங்கு எய்துப எண்ணியார்”**

திண்ணியார் பெயர்

- என ஆய்வுகள் திருவள்ளூர் கூறிய தற்கு ஏற்ப, முதலமைச்சர் மு.க.ஸ்டாலின் அவர்கள் தாம் எண்ணியபடி, தமிழ்நாடு 2030இல் 1 டிரில்லியன் அமெரிக்க டாலர் பொருளாதார மாநிலமாக தமிழ்நாட்டை உயர்த்திக் காட்டுவார் என்பது திண்ணம்! திண்ணம்!

இவ்வாறு அரசின் செய்திக் குறிப்பில் குறிப்பிடப்பட்டுள்ளது.

### மார்ச்.10இல் துணை முதல்வர் உதயநிதி ஸ்டாலின் பங்கேற்கும் நிகழ்ச்சியில் ஈரோடு தெற்கு மாவட்டக் கழகத்தினர் திரளாகப் பங்கேற்பீர்!

மாவட்டச் செயலாளர் - அமைச்சர் சு.முத்துசாமி அறிக்கை!

ஈரோடு, மார்ச். 9- ஈரோடு தெற்கு மாவட்டக் கழக செயலாளர் சு.முத்துசாமி அறிக்கை வருமாறு:-

ஈரோடு தெற்கு மாவட்டம், மொட்டக்குறிச்சியில் முத்தமிழறிஞர் கலைஞர் அவர்களின் முழு உருவ வெண்கல சிலை திறப்பு விழா 10.3.2026 செவ்வாய்க் கிழமை காலை 10.00 மணியளவில் தமிழ்நாடு துணை முதலமைச்சர், கழக இளைஞர் அணி செயலாளர் உதயநிதி ஸ்டாலின் அவர்கள் முன்னிலையில் தமிழ்நாடு முதலமைச்சர் கழகத் தலைவர் தளபதி அவர்கள் காரணாளி காட்சி வாயிலாக திறந்து வைக்க உள்ளார்கள்.

எனவே, இந்நிகழ்ச்சியில் இந்தியா கூட்டணி கட்சி நிர்வாகிகள் மற்றும் தோழமை அமைப்பு நிர்வாகிகள், தி.மு.கழக மாநில, மாவட்ட, மாநகர, ஒன்றிய, பகுதி, பேரூர், வார்டு, அனைத்து சார்பு அணிகளின் நிர்வாகிகள், சிறப்பு அழைப்பாளர்கள், உள்ளாட்சி பிரதிநிதிகள், BLA2, BLC, BDA, கழகத் தோழர்கள் மற்றும் பொதுமக்கள் அனைவரும் கலந்து கொண்டு விழாவை சிறப்பிக்குமாறு கேட்டுக் கொள்கிறேன்.

இவ்வாறு அவர் அறிக்கையில் தெரி வித்துள்ளார்.



சைதை தொகுதியின் மூத்த முன்னோடி மொழிப் போர்த்தியாகி பெரியவர் என்.சண்முகம் அவர்களின் திரு உருவ படத்திறப்பு நிகழ்ச்சி வட்ட செயலாளர் சை.மு.சேகர் தலைமையில் பகுதி செயலாளர் பத்தாவது மண்டல குழு தலைவர் எம்.கிருஷ்ணமூர்த்தி முன்னிலையில் மாவட்ட செயலாளர் - அமைச்சர் மா.சுப்பிரமணியன் திறந்து வைத்து மரியாதை செலுத்தினார். பெருநகர மாநகராட்சி துணை மேயர், மு.மகேஷ்குமார், தலைமை பொதுக்குழு உறுப்பினர்கள் சைதை மா.அன்பரசன், களக்கடி எல்லப்பன், மின்னல் கந்தப்பன், டி.என்.சிவமணி, வி.பி.ஜானகிராமன், சைதை.ஆர்.ரமேஷ், அடிகோ.கமலநாதன், எஸ்.பி.கோதண்டன், வீ.மதிவாணன், ஆர்.கிருஷ்ணகுமார், வெ.புருசோத்தமன், இ.வரதன், சுமதி தீனையாள், என்.தீனையாள், ஆர்.வி.நகர்.அ.அயாத்தாபாடி, ஜி.ஏமுலையா, யமலா ராஜேஷ் மற்றும் கழகத்தினர் பங்கேற்றனர்.



ஆலந்தூர் சட்டமன்றத் தொகுதியில் புனித ரமலானை முன்னிட்டு நடைபெற்ற இப்பதர் நோன்பு திறக்கும் நிகழ்ச்சி மற்றும் ரமலான் பரிசு வழங்கும் விழாவில் குழு, சிறு நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் - சிறுபான்மையினர் நலத்துறை அமைச்சர் எஸ்.எம்.நாசர் ஆகியோர் கலந்து கொண்டு உரையாற்றி 2000 இஸ்லாமிய சகோதர - சகோதரிகளுக்கு ரமலான் பரிசு வழங்கினார்கள். அருகில் தலைமை தீர்மானக் குழு உறுப்பினர் பீ.அ.வைதியலிங்கம், மண்டல குழு தலைவர் என்.சந்திரன், பகுதி செயலாளர்கள் ப.குணாள், த.ஜெயக்குமார், ஒன்றிய செயலாளர் ஏ.வந்தேமாதரம் மற்றும் தோழமைக் கட்சி நிர்வாகிகள் உள்ளனர்.